

وقت کی ضرورت

جماعت اسلامی کے کارکنوں سے چند باتیں

سید منور حسن

جماعت اسلامی از اول تا آخر ایک دینی و فکری تحریک ہے جس کی عمارت اس کی تنظیم اور تربیتی نظام پر کھڑی ہے۔ اقامت دین کی تحریک ہونے کی وجہ سے بدرجہ اوپری یہ اس کی ذمہ داری قرار پاتی ہے کہ جو لوگ اس کے ساتھ پل رہے ہیں، ان کے ترکیب نفوس کے لیے اور زندگی کے تمام گوشوں کو روشن اور منور رکھنے اور انھیں اندھیروں سے بچانے کے لیے ان کی تربیت کا خصوصی اہتمام و انتظام کرے۔ انبیاء کرامؐ کا مشن بھی اصلاً ترکیب نفوس ہی تھا اور اسلامی تحریکیں معاشرے کے اندر جو انقلاب لانا چاہتی ہیں اس کا مقصود بھی یہی ہے۔ اگرچہ اجتماعی دائرے کا انقلاب زندگی کے تمام دائروں پر محیط ہوتا ہے لیکن یہ اس وقت تک ممکن نہیں ہے جب تک فرد کی اصلاح، اور اس کے اندر انقلابیت، یعنی ایثار و قربانی اور اپنے آپ کی غنی کرتے ہوئے معاشرے کا اثبات کرنے کی صلاحیت موجود نہ ہو۔ اسلامی تحریکیں معاشرے کے اندر نئے انسان اور رویے پیدا کرتی ہیں، پرانے انسانوں کے ہیولے سے نئے انسان جنم لیتے ہیں، اور ان نئے انسانوں سے ایک نیا معاشرہ ترتیب و تکمیل پاتا ہے۔

پرانے انسان سے نئے انسان کیسے وجود میں آتے ہیں؟ اس کی سب سے بہترین مثال تو حضور نبی اکرم صلی اللہ علیہ وسلم کے اسوہ اور صحابہ کرام رضوان اللہ علیہم اجمعین کے کردار سے سانے آتی ہے۔ حضرت عمر فاروقؓ کے قول اسلام کا واقعہ تو مشہور و معروف ہے کہ کس طرح گھر سے

نحوذ باللہ آنحضر صلی اللہ علیہ وسلم کے قتل کے ارادے سے نکتے ہیں مگر آیات قرآنی کی تلاوت سننے ہی دل کی دنیا تبدیل ہو جاتی ہے۔ اسی طرح حضرت عمر بن العاصؓ فرماتے ہیں کہ میری زندگی کے دو ادوار ہیں۔ ایک وہ دور کہ جس میں نبی اکرم صلی اللہ علیہ وسلم کا نام تک سنا بھی گوارا نہ تھا، اور حضور کا نام سنا بھی طبیعت پر بوجھ تھا، کبھی کبھی جس کو اتنا رنے کو دل چاہتا تھا، جب کہ دوسرا دور وہ ہے کہ جس میں میری محبوب ترین ہستی اگر کوئی تھی تو وہ نبی اکرم صلی اللہ علیہ وسلم کی ذات گرامی تھی۔ آنحضر صلی اللہ علیہ وسلم کی ہر نیشت میں شریک ہوتا تھا اور قدرے فاصلے پر بیٹھتا تھا۔ کبھی آپ کو آنکھ بھر کے دیکھانہ جی بھر کے، اس لیے کہ نگاہیں آپ کے چہرے پر ٹھیرتی ہی نہ تھیں۔ اگر کوئی مجھ سے نبی اکرم صلی اللہ علیہ وسلم کے چہرہ مبارک کے بارے میں پوچھئے تو میں نہیں بتاسکتا۔ ایک اور صحابی رسولؐ ارشاد فرماتے ہیں کہ میں حالت جاہلیت میں قریش کو کوستا تھا کہ انہوں نے آپ کے لیے سب آزمائشیں تو کھڑی کیں لیکن جو کام کرنا تھا وہ تو کیا ہی نہیں، چنانچہ اپنے گھر سے اس ارادے سے نکلا کہ آپ پر حملہ آور ہو جاؤ۔ گھر سے نکلا تو دیکھا کہ نبی اکرم صلی اللہ علیہ وسلم طواف میں مصروف ہیں۔ بس موقع کو غیمت جانا اور خود بھی طواف میں شریک ہو گیا اور اس انتظار میں رہا کہ مناسب موقع اور وقت ہاتھ آئے تو آپ پر وار کروں۔ اسی اثناء میں نبی اکرم صلی اللہ علیہ وسلم نے دیکھا تو آواز دے کر اپنے پاس بلایا۔ قریب پہنچا تو دریافت کیا کہ تمہارا کیا ارادہ ہے؟ یہ سننے ہی میرے پیروں تلے سے زمین نکل گئی کہ شاید آپ کو معلوم ہو گیا ہے کہ میں کس ارادے سے آیا ہوں؟ لیکن اس کے باوجود میں نے عرض کیا کہ طواف کر رہا ہوں، اور کوئی دوسرا رادہ نہیں ہے۔ یہ نکر نبی اکرم صلی اللہ علیہ وسلم مسکرانے اور اپنا دیاں ہاتھ میرے سینے پر رکھا اور بھی ہاتھ آپ نے اٹھایا نہ تھا کہ دل و دماغ کے تمام بندھن کھل گئے اور اسلام کی سیدھی اور شفاف شہراہ مجھے نظر آنے لگی۔ لمحوں میں ترکیے کی وہ کیفیت حاصل ہو گئی جو ناقابلِ یقین ہے۔

اس طرح کے کئی دوسرے واقعات اس بات کا پتا دیتے ہیں کہ معاشرے میں ہمیشہ ایسے انسان موجود ہیں گے جو جھوں کے اندر اپنا پورا ترکیہ کرنے کی صلاحیت سے آرستہ و پیراستہ ہوں گے۔ معاشرے کے اندر جو لوگ دعوت دین کافر یہ سہ انعام دیتے ہیں، یہ بات ان کے پیش نظر رہنی چاہیے کہ میدانِ دعوت میں ایسے لوگ بھی میں گے جن پر آپ برسا برس کام کریں گے مگر وہ آپ کا

ساتھ نہ دیں گے، اور ایسے لوگ بھی ملیں گے جو جموں کے اندر اس راہ کے راہی بن جائیں گے۔

تزریقہ نفس اور تعمیر سیرت

انسان اضداد کے مجموعے کا نام ہے۔ نیکی کے جذبات کا ایک سمندر ہے جو اس کے اندر پہاں ہے اور بدی کا ایک طوفان ہے جو اس کے اندر پناہ لیے ہوئے ہے۔ وہی انسان ہے جو نہایت خونخوار ہے اور انتقام لینے پر آئے تو سیکڑوں لوگوں کو قلمباجل بنادیتا ہے، اور وہی انسان ہے جو انسانوں کی ہمدردی میں بڑے بڑے دریا اور سمندر عبور کر لیتا ہے۔ ایک ہی انسان کے اندر کئی کئی انسان موجود ہیں۔ ایک ہی انسان کئی کئی کشتیوں میں سوار، کئی کئی منزلوں کی طرف گامز ن اور رووال دوال ہے۔ ان قضادات کو رفع کرنا، اسے یکسوئی اور طہانیت کی دولت سے ملا مال کرنا، اور اپنے رب سے رجوع کرنے کی دعوت دینا، فی الحقيقة تربیت ہے، تزریقہ نفس ہے، تعمیر سیرت ہے، کردار سازی ہے۔ اسلامی تحریکیں اپنی معیت میں چلنے والے انسانوں کی زندگی تبدیل کرنے کے لیے اس طرح کوشش ہوتی ہیں کہ واقعی ان کی سیرت و کردار، رویے، طور طریقے، ذہن و فکر کے سانچے، مکتبہ ہائے نظر اور زاویہ ہائے نگاہ بدل جاتے ہیں اور ایک نیا انسان وجود میں آ جاتا ہے

نبی اکرم صلی اللہ علیہ وسلم نے جس طریقے سے لوگوں کو مخاطب کیا، ساتھ ملایا، ہم نوابنایا، وہ ہمارے لیے تو لَقْتُ مَكَارَ لِمَكَمْ فِدَّ سُوْلَ اللَّهِ اَشْفَوْهُ تَسْنَةً کے مصدق بہترین نمونہ ہے مگر قرآن پاک کا بھی بڑا ہم روپ ہے۔ اسی لیے یہ مکیہ ہم سے پہلے تلاوت آیات کی بات آئی ہے۔ تلاوت آیات کا بلاشبہ یہ مفہوم بھی ہے کہ قرآن پاک کو خوش الخانی کے ساتھ پڑھا اور حفظ کیا جائے، لیکن تلاوت آیات وہ مطلوب ہے جو دل کے اندر تبدیلی واقع ہو، اور زندگی اور اس کی ترجیحات بدل جائیں۔ جس قرآن کو پڑھنے کے نتیجے میں آدمی نہ بدلے اور خود بدلنے نہیں، قرآن کو بدل دیتے ہیں، کاغذوں بن جائے، ظاہر ہے کہ وہ تزریقہ اور تربیت کی تعریف میں نہیں آتا۔ قرآن پاک کے ساتھ ایک خاص قسم کے شفف کی ضرورت ہے جس کی مثال حضور نبی اکرمؐ کے اسوے میں موجود ہے۔ حضرت عبد اللہ بن مسعود روایت کرتے ہیں کہ نبی اکرم صلی اللہ علیہ وسلم اپنی مسجد میں

تشریف لائے، منبر پر تشریف فرمائوئے، اور فرمایا عبد اللہ مجھے قرآن سناؤ۔ میں قدرے حیران ہوا اور سوال کیا کہ حضور قرآن پاک تو آپ پر نازل ہوا ہے، آپ کے ذریعے سے ہم تک پہنچا ہے، آپ سے ہم نے سنا اور سمجھا ہے، میں بھلا آپ کو کیا قرآن سناؤ گا؟ آپ نے فرمایا کہ نہیں عبد اللہ! آج تو یہ جی چاہتا ہے کہ کوئی سنائے، اور میں سنوں۔ حضرت عبد اللہ بن مسعود نے سورۃ النساء کی تلاوت شروع کی، جب اس آیت پر پہنچے کہ **فَكَيْفَ إِذَا جِئْنَا مُّكَلِّمًا**
بِشَهِيدٍ وَجِئْنَا بِكَ عَلَىٰ مَا لَدُوكَ شَهِيدًا (النساء: ۲۱) ”پھر سوچو کہ اس وقت یہ کیا کریں گے جب ہم ہرامت میں سے ایک گواہ لائیں گے اور ان لوگوں پر تمھیں گواہ کی حیثیت سے کھڑا کریں گے“، تو اسی دوران میں حضرت عبد اللہ بن مسعودؓ کو اندازہ ہوا کہ جیسے آپ ہاتھ کے اشارے سے روک رہے ہیں اور فرمارہے ہیں کہ عبد اللہ تھیم جاؤ۔ حضرت عبد اللہ بن مسعود نے سر اٹھا کر دیکھا تو نبی اکرمؐ زار و قطار رورہے ہیں، اور جواب دہی کے احساس سے ریش مبارک اور آنکھیں آنسوؤں سے تر ہیں۔

ایک اور حدیث میں آتا ہے کہ نبی اکرمؐ تجد کے وقت حالت قیام میں تھے، جب سورۃ ابراہیم کی اس آیت پر پہنچے: **إِنَّهُ أَنْذَلَ مَكْثُورًا مِّنَ النَّاسِ فَمَنْ تَبَغَّنْدَ فَأَنَّهُ فَنَدَ وَمَنْ عَصَابَهُ فَأَنَّهُ غَنْفُونَ وَدَيْمٌ** (ابراهیم: ۳۶: ۱۳) ”پروردگار ان بتوں نے بہتوں کو گمراہی میں ڈالا ہے (مکن ہے کہ میری اولاد کو بھی یہ گمراہ کر دیں، لہذا ان میں سے جو) میرے طریقے پر چلے وہ میرا ہے اور جو میرے خلاف طریقہ اختیار کرے تو یقیناً نہ درگزر کرنے والا مہربان ہے“، تو اس آیت پر رک گئے اور پڑھتے جاتے تھے، روتے جاتے تھے تا آں کہ اللہ تعالیٰ نے جبریلؐ امین کو بھیجا۔ انہوں نے آکر سوال کیا کہ کیا ماجرا ہے؟ آپ فرماتے ہیں کہ حضرت ابراہیمؐ نے تو اپنی امت کے لیے سب کچھ مانگ لیا، جو گناہ گار ہیں، ان کو مغفرت کے حوالے کر دیا جو اطاعت شعار ہیں ان کے لیے وعدے کا ذکر کیا ہے۔ ان کی دعا کو پڑھتا ہوں تو اپنی امت کا خیال اور احساس مجھے ستاتا اور ڈراتا ہے۔ حضرت جبریلؐ والپس جاتے ہیں اور پھر یہ خوشخبری لے کر والپس آتے ہیں کہ اللہ تعالیٰ آپ کو بھی اپنی امت کے حوالے سے حضرت ابراہیمؐ کی طرح مطمئن اور خوش کر دے گا۔ نبی اکرمؐ کے اسوے سے معلوم ہوتا ہے کہ قرآن پاک سے شعف کا معنی

اور مفہوم کیا ہے؟ اس سے تعلق کیسے جوڑا جائے، کیسے بڑھایا اور برقرار رکھا جائے؟ آیات کے مفہوم سے کس طرح آشنا ہوا جائے، اور ان کے اندر جو حکم پہنچا ہے، اپنے آپ کو اس کا مصدقہ کیسی بنایا جائے۔

اسی طرح قرآن مجید نے ہدایت کی ہے کہ انقلاب امامت جیسے عظیم کام کی انجام دہی کے لیے ضروری ہے کہ صبر اور نماز سے مدد حاصل کی جائے، وَاسْتَعِيْنُوكُمْ بِالصَّبَرِ وَالصَّلَاةِ (البقرہ ۲۵:۲)۔ اسلامی تحریک کا ہر کارکن نماز کے ساتھ ایسا رشتہ استوار کرے کہ جس کے نتیجے میں نماز باجماعت پڑھنے کی ولیٰ حرص پیدا ہو جائے جیسے دولت و شہرت اور دنیا کی حرص ہوتی ہے اور انسان اس کے لیے پاگل ہو کر ہر جائز و ناجائز اور صحیح و غلط کام کر گزرتا ہے۔ نماز باجماعت پڑھنے کی حرص پیدا ہو گئی تو طبیعتوں کے اندر سے اشحالم دُور ہو گا، سکینت اور سکون کی کیفیت پیدا ہو گی اور ایک نیا انسان وجود میں آئے گا۔ اسی طرح صبر کا معاملہ ہے۔ اپنی پوری زندگی میں حق کو اپنانا اور جسم و جان کو اس پر لگا دینا صبر ہے۔ حق کے معاملے میں اگر آدمی خود کسی الجھاؤ میں بٹلا ہو جائے اور کہیں ایسا نہ ہو جائے کہیں ویسا نہ ہو جائے، کی گردان کرنے لگے تو وہ خود بھی کمزور پڑھتا ہے اور اپنے ارگرد فضا کو بھی مسوم کرتا ہے۔

مطالعہ لٹریچر کی اہمیت و ضرورت

جماعت اسلامی بنیادی طور پر ایک فکری اور علمی تحریک ہے۔ جو لوگ اس تحریک کے افکار و نظریات سے واقف نہیں ہیں، اس کے لٹریچر، بنیادی اصولوں اور قواعد و ضوابط سے آگاہ نہیں ہیں، وہ اس میں کچھ عرصے کے لیے فعال اور متحرک تورہ سکتے ہیں لیکن دیر تک اور دُور تک اس کے ساتھ چلنے کی صلاحیت اپنے اندر پیدا نہیں کر سکتے۔ مولانا سید ابوالاعلیٰ مودودیؒ کے مطابق جب لوگ مطالعے کے بغیر معاشرے میں متحرک دکھائی دیتے ہیں تو ان کے پاس بالآخر کہنے کے لیے کوئی مواد یا لوازمہ باقی نہیں رہ جاتا۔ اگر وہ مطالعے سے اپنا رشتہ توڑ لیتے ہیں تو جس طرح کنوں سے رفتہ رفتہ پانی کے بجائے کچھ نکلنے لگتا ہے، بلا مطالعہ انسان بھی اس کیفیت سے دوچار ہونے لگتے ہیں۔ ایک علمی تحریک سے وابستہ لوگ اگر مطالعے سے دُور ہو جائیں گے اور اپنے رویوں کے اندر اس کی کوئی اہمیت و مقام نہیں پائیں گے، تو ڈر ہے کہ وہ پھر ایک ایسے مقام پر

کھڑے ہوں گے کہ جہاں اپنی تحریک کی صحیح اور موثر ترجمانی نہ کر سکیں گے، اور نہ اس کو بیان کر سکیں گے کہ ہماری تحریک کیا ہے؟

جماعتِ اسلامی کے ہر ذمہ دار کارکن کے بارے میں حسن ظن کی بنیاد پر یہ بات کی جاسکتی ہے کہ وہ مطالعے کا خوگر ہوتا ہے۔ لیکن حقیقت یہ ہے کہ وقت گزرنے کے ساتھ ساتھ دنیا تیزی سے تبدیل ہو رہی ہے، معاشرے سے پرانی اقدار رخصت ہوتی جا رہی ہیں اور نئی اقدار جنم لے رہی ہیں۔ ایسے عالم میں لوگوں کو مطالعے کی طرف متوجہ کرنا فی الحقیقت ایک مشکل کام ہے۔ اگر انسان مطالعے کا خوگر ہو جائے تو اس کے نتیجے میں ہر رطب و یابس پڑھ جاتا ہے، جو رسالہ ہاتھ آیا اس کو چٹ کر لیا، جو مضمون دیکھا اس پر اول تا آخر نظر ڈال لی۔ پڑھتے پڑھتے بالآخر انسان کے اندر ایک ذوق بھی پیدا ہونے لگتا ہے کہ وہ کوئی کتاب اٹھاتا ہے، کوئی رسالہ اس کے ہاتھ آتا ہے تو چند لمحوں کے اندر ورق گردانی اور اس کی سرخیاں دیکھ کر اندازہ کر لیتا ہے کہ یہ میرے کام کی چیز ہے یا نہیں۔ میں جن مقاصد، زندگی کے جس نسب اعین، اور معاشرے کو تبدیل کرنے کے لیے جو زادہ جمع کر رہا ہوں اس میں یہ مفید اور معاون ہے یا نہیں۔ اگر مفید ہوتا ہے تو وہ اس سے پورا فائدہ اٹھاتا ہے، اور جب دیکھتا ہے کہ اس کے لیے نفع بخش نہیں ہے تو اس کو چھوڑ دیتا ہے۔ اس کے نتیجے میں صرف انہی چیزوں کی طرف متوجہ ہوتا ہے جو اس کی کارکردگی میں بہتری اور جوش و خروش اور وابستگی میں بڑھوڑتی کا ذریعہ بنے۔

جماعتی مجالس میں اب غیر فعل کارکن کا ذکر ہونے لگا ہے، اور کہیں کہیں ارکان کے بارے میں بھی یہی کہا جانے لگا ہے۔ غیر فعل بھی اور کارکن بھی، حالانکہ کارکن تو نام ہی میدان کے اندر موجود متحرک، فعل اور بیدار شخصیت کا ہے۔ یہ متصاد اصطلاح اس لیے سنائی دیتی ہے کہ بہت سے لوگ ہنگامی طور پر بہت کام کرتے ہیں جس کی قدر کرنی چاہیے، اور بعض اوقات وہ معمول کے کارکن سے زیادہ حصہ بٹاتے ہیں اور بڑے پیمانے پر پر جوش اور متحرک دکھائی دیتے ہیں اور کچھ کر گزرنے کی صلاحیت سے آراستہ و پیراستہ ہوتے ہیں۔ لیکن اگر ایسے غیر فعل کارکنوں کی ایک فہرست بنائی جائے جنہوں نے ہنگامی طور پر بہت کام کیا مگر جماعتِ اسلامی ان کے جسم و جان اور ان کی سوچ و فکر کے اندر اُتاری نہ جاسکی، تو اس کی بڑی وجہ یہی نظر آئے گی کہ وہ بنیادی لٹڑپر

جو فی الحقیقت جماعت اسلامی جیسی انقلابی تحریک کی اساس ہے، اس کے مطالعے کی طرف ان کی طبیعت کو مائل نہ کیا جاسکا اور وہ اس فکر کو حرز جاں نہ بنائے جو جماعت اسلامی کی بنیاد ہے۔

مؤثر تنظیم اور سیاسی حکمت عملی

جماعت اسلامی کی تنظیم میں ضلع سب سے اہم اکائی ہے۔ اس کی فعالیت، سرگرم اور پُر جوش ہونا پورے ملک کے اندر جماعت کی تنظیم کا متحرک ہونا شمار ہوتا ہے۔ اس کی اچھائیاں اور خوبیاں پورے ملک کے اندر جماعت کی اچھائیاں اور خوبیاں تصور کی جاتی ہیں، اور اس کی کمزوری اور کوتاہی پوری جماعت کی کمزوری اور کوتاہی کے مترادف ہے۔ اضلاع کی اس اہمیت کے پیش نظر وہاں سب سے اہم کام مناسب اور سرگرم ٹیم بنانا ہے۔ جب کوئی فرد ذمہ داری کا باراٹھاتا ہے، تو اسے اپنا ہاتھ بٹانے، اپنی صلاحیت کی کمی کو دوڑ کرنے، اور اپنے بعض معاملات کو زیادہ بہتر طریقے سے انجام دینے کے لیے ایک ٹیم کی ضرورت ہوتی ہے۔ اسے یہ دیکھنا ہوتا ہے کہ کس فرد میں کیا صلاحیت اور کیا استعداد ہے، اور کس طریقے سے وہ تنظیم اور جماعت کے کام آسکتا ہے اور معاملات میں دل پہنچ لے کر ہاتھ بٹا سکتا ہے۔ لیکن ٹیم کے نام پر گروہ بنالیتا، اپنے ہم نواہم خیال اکٹھ کر لینا، ایسے لوگوں کو جمع کر لینا جوہاں میں ہاں ملاتے ہوں، درست نہیں ہے جس سے بچنا اولی ہے۔ انسانوں کی تنظیم اور اکائی میں ہمیشہ اس بات کی غنجائش رہی ہے کہ اس حوالے سے کوئی کمزوری اپنا راستہ بنالے لیکن اگر ذمہ داران جماعت اپنے رویوں پر ازسر نوغر کریں اور تنظیم کو اس حوالے سے صاف اور روشن بنادیں، تو پھر لوگوں کے لیے کام کرنا آسان اور سہل بھی ہو جائے گا اور ان کے ذوق و شوق میں بھی اضافہ ہوگا، نیز بہترین صلاحیت کے حامل ساتھی قیادت کی ذمہ داریاں ادا کر سکیں گے۔

بطور تنظیم، جماعت اسلامی کی ایک کمزوری حالیہ انتخابات میں ایک دفعہ پھر ظاہر ہوئی ہے۔ جماعت کے پاس کارکنان اور اس کے جلو میں چلنے والے لوگوں کی کوئی کمی نہیں ہے۔ فہم قرآن کے اجتماعات میں ۵۰، ۶۰ ہزار لوگ آتے ہیں اور بڑے شوق سے جماعت کی دعوت اور ذمہ داران کی گفتگو میتے ہیں۔ خبیر پکتوخا میں جہاں خواتین کے دوٹ دینے نہ دینے کی بحث ہوتی ہے اور جہاں لوگ عورتوں کو گھروں سے باہر نہیں جانے دیتے، وہاں فہم قرآن کے اجتماعات میں ہزارہا

ہزار خواتین شامل ہوتی ہیں، اور رات کے وقت بھی شریک ہوتی ہیں اور دن کو بھی، کیونکہ لوگ اس کو ثواب اور دین کا کام سمجھتے ہیں۔ جماعت نے ہزار بہار بلکہ لاکھوں لوگوں کو پورے ملک کے اندر فہم قرآن کے حوالے سے جمع کیا ہے۔ یہی معاملہ الخدمت فاؤنڈیشن کا ہے کہ ہم لاکھوں لوگوں تک الخدمت کے ذریعے پہنچے ہیں اور بلا تفریق مسلک و مذہب اور زبان، ان کی خدمت کی ہے۔ ان دونوں صورتوں میں رجوع کرنے والوں کو ووٹ کی صورت میں تبدیل نہیں کیا جاسکا۔ یہ اگر ووٹر نہیں بن سکے تو اس میں ان کے بجائے تنظیم اور اس کے کارکنوں کی کمزوری کا داخل ہے۔

یہ بات قابل غور ہے کہ اجتماعات میں لاکھوں لوگ شریک ہوتے ہیں، جماعت اور اس کی قیادت سے عقیدت کا اظہار کرتے ہیں مگر ووٹر نہیں بن پاتے۔ انتخابات سے پہلے کے تین میہنوں میں جماعت نے جگہ جگہ بڑے بڑے جلسے کیے، ان میں حاضری کی کوئی کمی نہیں ہوتی تھی۔ لیکن وقت اور حالات نے بتایا کہ ان جلسوں میں آنے والے لوگ جنہوں نے اپنا وقت اور پیسہ صرف کر کے ہمارا موقف سنا، مقررین اور منتخبی نمائندوں کو دیکھا، اس پر قائل نہ ہو سکے کہ ووٹ بھی ہمیں دیں۔ اس کی ایک وجہ یہ ہو سکتی ہے کہ رابطہ عوام میں تسلسل نہیں ہے۔ ایک رابطے کے ذریعے لوگ اجتماعات میں آ جاتے ہیں، سیالاب و زلزلہ زدہ علاقوں میں ہماری خدمات سے فائدہ اٹھاتے ہیں، تعلیم و صحت اور معاشرتی فلاں و بہبود کے کاموں میں ہم سے مستفید ہوتے ہیں، مگر جماعت کا کارکن انھیں اس درجہ ہم نو انہیں بنا پاتا کہ بالآخر وہ ہمارا ووٹر بھی بن جائے۔ چلی سڑخ تک اس موضوع کو زیر بحث لانا چاہیے کہ ہماری تعریف کرنے والے اور معاشرے میں ہمارے ہم نو لوگوں کی کوئی کمی نہیں ہے۔ ہمارے موقف سے اتفاق کرنے والے بھی بہت بڑی تعداد میں ہیں اور ہمیں پسند کرنے اور ہمارے حق میں دعا نہیں کرنے والے بھی کم نہیں ہیں، اگر یہ سب لوگ ووٹ بن جائیں تو وہ انقلاب جو بہت دور نظر آتا ہے بہت پہلے برپا ہو سکتا ہے۔

بلدیاتی انتخابات میں حکمت عملی

آنے والے بلدیاتی انتخابات پھر اس کا موقع فراہم کرنے والے ہیں کہ جماعت اسلامی کی تنظیم اور کارکن بہتر حکمت عملی کے ساتھ میدان میں آئے اور اس حمایت کو سیاسی قوت میں بدلتے کی بھرپور کوشش کرے۔ سیاسی و بلدیاتی دائرے کے اندر فعال ہونا کئی حوالوں سے جماعت کی

بھی ضرورت ہے اور عوام کی بھی۔ اس میں کم سے کم کامیابی پیش نظر ہنی چاہیے اور کوشش کرنی چاہیے کہ جہاں پانچ سیٹوں میں سے ہمیں ایک سیٹ مل سکتی ہے وہاں دو کی کوشش نہ کریں، ورنہ وہ ایک بھی ہاتھ سے جاسکتی ہے اور ماضی میں اس طرح کے تجربات سے ہم گزر چکے ہیں۔ بلدیاتی انتخابات میں سب سے اہم رول اضلاع کا ہے۔ صوبوں کا رول اس میں ثانوی ہے کیونکہ ان کو معلوم نہیں کہ کس جگہ پر کیا حالات ہیں۔ اضلاع کو یہ بات بہتر طور پر معلوم ہے کہ کون کون سے مقامات ایسے ہیں جہاں انھیں زیادہ توجہ دینی چاہیے۔

بلدیاتی انتخاب ایک بہترین موقع ہے کہ نوجوان قیادت کو سامنے لایا جائے۔ یہ اس لیے بھی ضروری ہے کہ نوجوان زیادہ متحرک اور پر جوش ہوتے ہیں اور کم وقت میں زیادہ کام کرنے کی صلاحیت رکھتے ہیں۔ ایسے ہی نوجوان تحریکوں کے لیے سرمایہ ہوتے ہیں۔ نظم جماعت کو بلدیاتی انتخابات میں ایسے نوجوانوں کو سامنے لانا چاہیے، ان کے مشوروں اور تجاذب سے فائدہ اٹھانا چاہیے اور انھیں ضروری آزادی عمل دینی چاہیے تاکہ وہ تحریک کے لیے بہترین مناسخ دے سکیں۔ اس تناظر میں یہ بات بلا خوف تردید کی جاسکتی ہے کہ نوجوانوں کا سب سے بڑا اور منظم گروہ جماعت اسلامی کے ساتھ ہے۔ ان کا تعلق اسلامی جمیعت طلبہ سے ہو، جمیعت طلبہ عرب یہ سے ہو، شباب ملی سے ہو یا کسی بھی دوسری برادر تنظیم سے۔ یہ نوجوان اس ملک کے اندر انقلاب برپا کرنا چاہتے ہیں۔ قرآن و سنت کی بالادستی اور شریعت کا نفاذ، حکومت الہیہ کا قیام اور زندگی کے تمام دائرہوں میں اسلام کے احکامات اور اس کی بہایات پر عمل کرنا چاہتے ہیں۔ ان کی تعداد مسلسل بڑھ رہی ہے۔ بحیثیت ذمہ دار اور کارکن یہ کوشش کی جانی چاہیے کہ نوجوانوں کو با مقصد بنائیں، زندگی کے نصب العین کے لیے جدوجہد کرنے کا عنوان ان کے دل و دماغ میں سجائیں اور زندگی اس ملک میں جن را ہوں سے گزر رہی ہے، جتنے بڑے پیمانے پر دہشت گردی ہے، حکمرانوں کے الٹے تملے، لوٹ مار اور کرپشن کے کلچر کا سامنا ہے، اس کا مقابلہ نوجوانوں کی طاقت اور صلاحیت سے ہی ہو سکتا ہے۔ اس کے لیے ضروری ہے کہ نوجوانوں کو متحرک، فعال اور بیدار کر کے جدوجہد کا خواہ بنا یا جائے۔

موجودہ حکومت کی کارکردگی

ویسے تو بالعموم لیکن بلدیاتی انتخابات کے پیش نظر بالخصوص ایک سیاسی کارکن کی حیثیت

سے جماعت سے وابستہ ہر فرد کو کم از کم ملک کے سب سے بڑے صوبے کی حد تک حکمران جماعت کا منشور اپنی جیب میں رکھنا چاہیے تاکہ لوگوں کو بتایا جاسکے کہ انہوں نے اپنے منشور میں لکھا یہ تھا کہ آئی ایم ایف کے پاس نہیں جائیں گے، کہا یہ تھا کہ کشکول توڑ دیا ہے، اور اپنی شراکٹ پر قرضہ لیں گے لیکن کام اپنے منشور سے بالکل مختلف کر رہے ہیں۔ جس پارٹی کو یقین ہو کہ وہ ایکشن جیت رہی ہے تو وہ ابھی ہوم ورک کے ساتھ سامنے آتی ہے۔ مسلم لیگ ن کو یہ معلوم تھا کہ ایکشن جیتنے ہی اسے بجٹ لانا پڑے گا اور اگر تیاری نہ ہوئی تو یہیں کسی بھرمار کرنی پڑے گی۔ حکومت کی پانچ ماہ کی کارکردگی سے واضح طور پر محسوس ہوتا ہے کہ یا تو وہ منشور ہاتھی کے دانت کی مانند تھا جن کا معاملہ اس پر ہوتا ہے کہ دکھانے کے اور کھانے کے اور، یاد گوئے کے مطابق ان کے پاس کوئی ٹیم نہیں تھی جو اس پر عمل درآمد کے لیے سوچ بچا کرتی اور کام کر کے لوگوں کو مشکلات سے بچاتی۔ آئی ایم ایف کی شراکٹ پر قرض لینے کا مطلب ہی یہ ہے کہ بجلی و گیس کی قیمتیں بڑھتی چلی جائیں، پڑو یہ مصنوعات کی قیتوں میں اضافہ ہو اور قومی ادارے نجکاری کا شکار ہوتے چلے جائیں۔ اس تناظر میں مسلم لیگ ن کے منشور کے حوالے سے جماعت اسلامی کے ہر ذمہ دار کا رکن کا اچھا ہوم ورک ہونا چاہیے۔ مناظرے یا جھگڑے کی کیفیت نہ ہو لیکن یہ بات فیلڈ میں پتکار، بصداقت اور ایک بار نہیں سوار کہنی چاہیے کہ انہوں نے عوام سے جو وعدے کیے تھے، انھیں پورا نہیں کیا ہے۔ وقت نے اس بات کو ثابت کیا ہے کہ ایکشن سے احتساب نہیں ہوتا۔ بعض لوگ یہ کہہ کر اپنا دامن چھپ رہتے ہیں کہ انتخاب ہی سب سے بڑا احتساب اور فیصلہ کرن امر ہے، مگر مشاہدہ یہ ہے کہ اس کے نتیجے میں جو آتا ہے وہ چوروں کے بادشاہ، علی بابا کا روپ دھار لیتا ہے اور چالیس چوروں پر سوار ہو کر حکمرانی کرتا ہے۔ عوام الناس کو یہ بتانا چاہیے کہ چوروں کو ووٹ دے کر قسمت نہیں سنو سکتی، مستقبل تباہ ک اور روشن نہیں ہو سکتا، حالات میں کوئی بہتری پیدا نہیں ہو سکتی۔ چوروں کو ووٹ دے کر اگر کوئی یہ سمجھتا ہے کہ چوروں کے ہاتھ کا ٹے جائیں گے اور کرپٹ لوگوں کو ووٹ دے کر اگر کوئی سمجھتا ہے کہ کرپشن کا خاتمہ ہو جائے گا، تو اسے بسم اللہ کے اس گنبد سے باہر نکلنا چاہیے۔ ان بنیادی حقائق کی روشنی میں ہر صوبے میں وہاں کے حالات کے مطابق انتخابی حکمت عملی اور ووٹر کو مخاطب کرنے کے لیے صحیح بیان تشكیل دینے کی ضرورت ہے۔ ملکی، صوبائی

اور مقامی تمام حالات اور ضرورتوں کو سامنے رکھ کر ہمیں اپنی انتخابی ہم کو مرتب اور منظم کرنا ہو گا۔

نفاذ شریعت اور جمهوری جدوجہد

جماعتِ اسلامی نے زمام کار کی تبدیلی کے لیے جمہوریت اور انتخاب کا راستہ اختیار کیا ہے۔ جمہوریت کے حوالے سے عمومی طور پر دنیا بھر میں ایک قاعدہ کیا ہے اور اصول بیان کیا جاتا ہے کہ جمہوریت کو چلانے کے لیے سیکولر ازم اتنا ہی ضروری ہے جتنا خود جمہوریت۔ اگر سیکولر ازم نہ ہو تو جمہوریت ناکام ہو جاتی ہے۔ اس لیے کہ جمہوریت کا اپنا کوئی مذہب نہیں ہے کہ اکثریت تو مذہب نہیں ہوا کرتی۔ اسی حوالے سے ہمارے ہاں بھی یہ بات کہی جا رہی ہے کہ فیصلہ سازی شریعت کے بجائے اکثریت کے حوالے کردی گئی ہے۔ پاکستان کے تناظر میں یہ ایک بڑا مغالطہ ہے۔ اسی لیے مثال دینی پڑتی ہے کہ شراب کی حرمت اور اس پر پابندی کے خلاف اگر اکثریت فیصلہ کرتی ہے تو ہم اسلامی جمہوریت کے قائل ہیں، اس کو تسلیم نہیں کریں گے۔ لیکن اس کو دوسرے طریقے سے بھی سمجھنے کی ضرورت ہے۔ جماعتِ اسلامی کی حیثیت پہلے دن سے اسٹریٹ پاؤ رکے حوالے سے جانی جاتی ہے۔ جن چیزوں کا مقابلہ کیا گیا اور اہداف کا حصول ممکن ہو پایا، اور مختلف حوالوں سے پارلیمنٹ نے جو فیصلے کیے، مثلاً قرارداد مقاصد اور ختم نبوت، تو اس کے پیچھے ایک تحریک اور اسٹریٹ پاؤ تھی، اور اس میں جماعتِ اسلامی پیش پیش تھی۔ اگر نظامِ مصطفیٰ کی تحریک کو لوگ سب سے مضبوط اور بڑی تحریک قرار دیتے ہیں تو اصلاً وہ اسٹریٹ پاؤ تھی جس نے اس کو یہاں تک پہنچایا۔ پاکستان قومی اتحاد کا قیام نظامِ مصطفیٰ صلی اللہ علیہ وسلم کے لیے نہیں تھا۔ اس کے ابتدائیے، تمہید اور اہداف میں کہیں نظامِ مصطفیٰ کا ذکر نہیں ملے گا لیکن کیونکہ عوامی سٹھ پر ایک بڑی تحریک تھی اور جماعتِ اسلامی، اس کا کارکن اور اس کی تنظیم اس میں پیش پیش تھی تو وہ نظامِ مصطفیٰ کی تحریک بن گئی۔ اور کسی کے اندر اتنا دم خم نہیں تھا کہ وہ سوال کر سکے کہ یہ نظامِ مصطفیٰ کہاں سے آگیا۔

ہم جمہوریت اس لیے چاہتے ہیں کہ حق کو حق اور باطل کو باطل کہہ سکیں۔ آئے والے دنوں میں یہ مسائل پھر درپیش ہوں گے۔ جو لوگ کہتے ہیں کہ سیکولر ازم کے بغیر جمہوریت اور حکومت نہیں چلتی، وہ نت نے مسائل سامنے لاتے رہتے ہیں۔ جیسے آج کل یہ بات بہت زیر بحث ہے اور کچھ عرصے تک اس میلیوں کے اندر آجائے گی کہ سزاے موت کو ختم کر دیا جائے۔ ظاہر ہے کہ یہ بات خلاف

شریعت ہے۔ جماعت اسلامی کا کارکن اس کو شریعت کے نقطہ نظر سے میدانِ عمل میں لے کر آئے کہ ہمیں کسی کو مارنے سے دل چپی نہیں ہے لیکن شریعت کی سزاوں کا تحفظ مطلوب ہے، تو بالکل ایک دینی تحریک اٹھ کھڑی ہوگی اور پھر اس میں سزا مے موت کا معاملہ ہی نہیں بلکہ پورا دینی ایجنسڈ اشامل ہو جائے گا۔

شریعت اور جمہوریت کے تعلق کی نسبت سے ایک بنیادی بات ذہن میں رکھنا ضروری ہے۔ پاکستان کی آبادی کا ۹۵ فی صدی مسلمان ہے جو اللہ اور اس کے رسول صلی اللہ علیہ وسلم کی لائی ہوئی شریعت پر ایمان رکھتا ہے اور اسے اپنی زندگی کے قانون اور ضابطے کی حیثیت سے تسلیم کرتا ہے، اور پاکستان کا دستور اس بنیاد پر قائم ہے کہ ریاست اور معاشرہ دونوں کے لیے اسلام رہنمای اصول کی حیثیت رکھتا ہے اور قانون سازی کا منبع قرآن و سنت ہیں۔ شریعت کوئی باہر سے لائی جانے والی چیز نہیں بلکہ جمہور کا اصل منشا اور مقصود اور ان کے دل کی آواز ہے۔ اور یہی چیز اسلامی جمہوریت کو سیکولر جمہوریت سے ممتاز کرتی ہے کہ جمہور نے ریاستی نظام کار کے لیے اپنی آزاد رائے سے اپنے ایمان اور جذبات کے مطابق جو دستوری فریم و رک بنادیا ہے، اب قانون سازی اسی فریم و رک کے مطابق ہوگی اور یہی حقیقی جمہوریت کی اصل روح ہے۔ ان میں کوئی تقاضا یا تقاض نہیں۔ سیکولر لایبی جمہوریت کے نام پر جمہور کے اصل عقائد، احساسات، خواہشات اور تمباو کے برکس ایک درآمد شدہ نظام اقدار ان پر مسلط کرنا چاہتی ہے۔ اور اگر اس کے لیے پارلیمنٹ کے ادارے کو بھی دستور کی واضح دفعات اور دستور کی اسپرٹ کے خلاف استعمال کرنے کی کوشش کی جائے تو پھر جمہور کے لیے اپنے مقاصد اور احساسات کو موثر بنانے کے لیے اسٹریٹ پاور کا ہتھیار ہے، جو دنیا بھر میں جمہوریت کا ایک اہم ستون تسلیم کیا جاتا ہے۔

یہ بھی جمہوریت ہی کا ایک خوش گوار بیبلو ہے اور ہمارے نزدیک اس کی قبولیت کی ایک اہم وجہ بھی یہ ہے کہ اس سے ایک آزادی میسر آتی ہے اور حق کو حق کہنے اور باطل کو باطل کہنے کے عنوانات کہکشاں کی طرح دوستک بجے نظر آتے دکھائی دیتے ہیں۔ اس اعتبار سے اس کی قدر کی جانی چاہیے۔ الحمد للہ جماعت اسلامی کے پاس وہ اسٹریٹ پاور موجود ہے جو معاملات میں فیصلہ کن کردار ادا کر سکتی ہے اور اس حقیقت کو ہمارے مخالف بھی تسلیم کرتے ہیں۔ یہ سٹریٹ پاور اسے

برادر تنظیموں سے بھی میسر آتی ہے اور جب عوام کے مسائل سامنے آتے ہیں تو جماعت اسلامی کے نہایت بزرگ اور ضعیف کارکن بھی جوان ہو جاتے ہیں اور جوانوں سے زیادہ تحرك اور جوش و سرگرمی کا مظاہرہ کرتے ہیں۔ نیز وہ عوام بھی اس میں متحرك ہو جاتے ہیں جو ایکشن کے وقت چاہے برادریوں اور روایتی سیاسی و فاداریوں کی گرفت میں ہوں لیکن اہم قوی ایشوز پر دل کی بات کہنے اور اس کے لیے کٹ مرنے کے لیے تیار ہو جاتے ہیں۔

اسلامی تحریکیں اور حکمت عملی

گذشتہ دنوں لاہور میں منعقد ہونے والی اسلامی تحریکوں کی دو روزہ علمی کانفرنس کے حوالے سے یہ بات خاص طور پر مقابل ذکر ہے کہ تحریکات کی قیادت میں اس اعتبار سے مکمل طور پر یکسوئی پائی گئی کہ اپنے اہداف تک پہنچنے کے لیے اسلامی تحریکوں کو پرامن جدوجہد کرنی چاہیے اور اس کے لیے جمہوری راستہ اختیار کرنا چاہیے۔ اس حوالے سے شریعت کے تقاضوں کو پورا کرنا چاہیے۔ کسی پرکوئی چیز تھوپ دی جائے تو وہ الگ بات ہے لیکن پرامن جدوجہد اور اپنی دعوت کی بنیاد پر دل و دماغ مسخر کر کے لوگوں کو اپنا ہم نوابانا، انھیں اپنے جلو میں لے کر چلنا اور پھر اس کے مطابق ضروریات کو پورا کرنا چاہیے۔ کانفرنس میں ایسے لوگ بھی موجود تھے جنھوں نے اپنے سیکڑوں اور ہزاروں ساتھیوں کی لاشیں اٹھائی ہیں اور اپنی آنکھوں سے جوانوں کا خون بہتے اور بوڑھوں، عورتوں اور بچوں پر ظلم ہوتے دیکھا ہے لیکن انھوں نے بھی یہ بات کہی کہ اسلامی تحریکوں کا راستہ پرامن ہے۔

نہ شریعت بندوق کی نالی کے ذریعے قائم ہوتی ہے اور نہ امن۔ ریاست کے لیے قوت کے استعمال کا ایک مقام اور حق ہے لیکن یہ اختیار بھی حق اور ضابطے کا پابند ہے۔ **لَا إِكْرَامٌ فِي الْبَيْوِ** قرآن کا واضح حکم ہے اور یہی اللہ کے رسول صلی اللہ علیہ وسلم کی سنت ہے۔ اور تاریخ کا سبق ہی یہ ہے کہ جو تبدیلی بندوق کے ذریعے آتی ہے، اسے باقی رکھنے کے لیے بھی بندوق ہی کی کافر مأی ضروری ہوتی ہے اور اس طرح انسانی معاشرہ اور ریاست بندوق کے اسیر ہو کر رہ جاتے ہیں۔ یہ انسانی معاشرے کے لیے ہدایت اور اصلاح کے اس راستے کی ضد ہے جو اللہ تعالیٰ نے اپنے آخری نبی کے ذریعے انسانیت کی ابدی ہدایت کے لیے ہمیں دیا ہے اور بات بھی بہت واضح ہے۔ ہماری دعوت اور

تحریک پر امن اس لیے ہے کہ جن کے پاس پیغام ہو، وہ پر امن ذراائع کی تلاش میں رہتے ہیں۔ اسلام کی دعوت مقبول ہے اور قرآن و سنت پر مبنی پروگرام لوگوں کے دل کی آواز ہے۔ اگر اسلامی تحریکیں اپنے اندر، لوگوں کے دلوں پر دستک دینے کی صلاحیت پیدا کریں، اچھے اخلاق کا مظاہرہ کر کے لوگوں کو اپنا ہم نوابنے کی کوشش کریں، اور اپنے کردار سے یہ ثابت کریں کہ وہ قرآن و سنت کی فرمان روائی اور عدل و انصاف کے نظام کا نفاذ چاہتی ہیں، تو عوام الناس ان کا ساتھ دیں گے۔

مغرب کی حکمت عملی اور اسلامی تحریکیں

نائیں ایون کے بعد اہل مغرب، مغربی تہذیب اور اس کے سرمایہ دارانہ نظام نے اسلام کو فنا کے گھاٹ اتارنے، اس کی قیادت کو چارچنگ شیٹ کرنے اور پوری دنیا کی نگاہ میں اخلاقی طور پر اس کو گرانے اور سیاسی طور پر اس کا پوسٹ مارٹم کرنے کی جو کوشش کی ہے، اس سے اسلامی تحریکوں کو نقصان پہنچا ہے (اگر اسے نقصان کہا جائے جو اخوان کو مصر میں ہوا ہے یا افغانستان میں ہوا)۔ لیکن اگر بیلس شیٹ بنائی جائے تو اس نقصان کے مقابلے میں فائدہ زیادہ ہوا ہے۔ اخوان المسلمون سے لوگوں نے براءت کا علان نہیں کیا کہ آئندہ اس پلیٹ فارم پر نہیں آئیں گے، بلکہ وہ جو حق آرہے ہیں، آگے بڑھ رہے ہیں اور اخوان نے پوری قیادت کے پابند سلاسل ہونے اور تنظیم پر پابندی لگنے کے باوجود تحریک اور مسلم احتجاج کی ایک نظیر قائم کی ہے۔

یہی معاملہ بگلہ دیش کا ہے جہاں پھانسیوں کی سزا میں سن کر لوگوں کے اندر بے چین اور اضطراب پیدا ہوا ہے، مگر جہاں جہاں اسلامی چھاترو شبر ہر تال کی اپیل کرتی ہے وہاں مکمل ہر تال ہوتی ہے۔ ہزاروں افراد کے پابند سلاسل کیے جانے کے باوجود گرفتاریوں کے لیے ہر جگہ درجنوں لوگ اپنے آپ کو پیش کرتے ہیں۔ یقوت کہاں سے آئی ہے؟ ظاہر ہے کہ یہ مسلم جدوجہد، مقصد کے ساتھ وابستگی اور اس کے لیے پیروں کو غبار آلود کرنے کا نتیجہ ہے۔ چار دنگ عالم میں بگلہ دیش جماعت کوئی اتنی جانی پہچانی اور لوگوں کے درمیان اتنی مقبول نہیں تھی حتیٰ کہ ہبھتالوں کے اندر موجود ہوں، ان تمام نقصانات کے باوجود یہ تحریکیں آگے بڑھی ہیں۔ ان کا راستہ رونکنے کے لیے مغرب

اور اس کے گماشتوں نے جتنے ہتھکنڈے استعمال کیے وہ سارے ناکارہ ہو گئے ہیں۔ وہ سارے اوزار اور تھیمار فرسودہ قرار پائے ہیں جو اسلامی تحریکوں کو ذمہ کرنے کے لیے استعمال کیے گئے۔ مغرب کی تازہ حکمت عملی یہ ہے کہ اسلامی تحریکوں کو تشدید کی طرف دھکلیلا جائے اور اس بات کو ممکن بنایا جائے کہ وہ رد عمل کا شکار ہو کر اتفاقی کارروائیوں کی طرف چل پڑیں۔ اشتغال، غصے اور جھنجلاہٹ کے عالم میں ان کے کارکنان سڑکوں پر آ کر معاشرے کا نقصان کریں تاکہ اس کے نتیجے میں ان پر گرفت کرنا اور ہاتھ ڈالنا آسان ہو جائے اور عوام اور ان کے درمیان بھی بے اعتمادی پیدا ہو جس کے نتیجے میں وہ عوامی تائید سے محروم ہو جائیں۔ چاروں طرف سے مسلمانوں کے گرد گھیرائنگ کیا جا رہا ہے، ان کا چینا دو بھر کیا جا رہا ہے، ان سے سارے حقوق چھینے جا رہے ہیں، دیوار کے ساتھ لگا کر بندگی کا اسیر بنایا جا رہا ہے، تاکہ وہ اپنا نام ہی بھول جائیں اور اپنی شاخخت ہی گم کر بیٹھیں۔ کل وہ بنیاد پرست تھے، پھر تشدید قرار پائے، اور پھر دہشت گرد، اب کوئی اور بھی مرحلہ آجائے گا۔ میں الاقوامی سٹھ پر یہ بات تو طے کر لی گئی ہے کہ دہشت گردی عالمی مسئلہ ہے لیکن دہشت گرد ہونے کے لیے مسلمان ہونا ضروری ہے۔ اگر مسلمان نہیں ہے تو وہ دہشت گرد نہیں ہے۔ سارے رویے اور ساری کوششیں اس کی غمازی کرتی ہیں۔ امریکا میں کئی واقعات ایسے ہوئے ہیں کہ ایک آدمی نے درجنوں لوگوں کو قتل کر دیا، لیکن کبھی ایسے آدمی کو دہشت گرد نہیں کہا گیا۔ اگر وہ امریکی ہے، ان کا ہم مذہب اور ہم پیالہ و ہم نوالہ ہے، تو کہا جاتا ہے کہ وہ نفسیاتی مریض تھا اور رد عمل میں اس نے یہ کیا، اور پھر ایک دو دن کے بعد ہی وہ خر غائب بھی ہو جاتی ہے۔ اور اگر ایسا کرنے والا مسلمان ہے تو پہلے ہی لمحے سے بات یہاں سے شروع ہوتی ہے کہ دہشت گرد نے یہ کام کیا ہے، اور پھر تبھروں اور تحریکوں کا ایک نہ ختم ہونے والا سلسلہ شروع ہو جاتا ہے۔

اسلامی تحریکوں میں ایک بڑی تعداد نوجوانوں کی ہے اور یہ خود ان تحریکات کی کامیابی کی علامت ہے۔ اسی طرح خواتین کی بھی ایک بہت بڑی تعداد ہے جو دعوت کے ابلاغ کے لیے ہر وقت بے چین اور مضطرب رہتی ہے۔ جوانوں کی جوانی اور خواتین کے قوت و طاقت سے سرشار جذبوں اور رویوں کی قدر کرتے ہوئے انھیں یہ بتانا ضروری ہے کہ اسلامی تحریکوں کے لیے ناگزیر ہے کہ وہ پُر امن راستہ اپنا کیں۔ دعوت و تلبیغ اور دل و دماغ کو ایکل اور مسخر کر کے اپنی قوت میں

اضافہ کریں اور اپنے حالات بہتر بنانے کی کوشش کریں۔ وہ تحریکیں جو پر امن راستوں کو اپناتی ہیں، قاعدے ضابطے کا اپنے آپ کو پابند بناتی ہیں وہ دیر تک اور دُور تک چلنے کی صلاحیت رکھتی ہیں۔ بنا کے لیے تحریکیوں کا پر امن رہنا ضروری ہے۔ تشدید کا راستہ اپنانے سے مقاصد متوڑ دیتے ہیں اور فنا کے گھاث اُتر جاتے ہیں، اور تحریکیوں کے اندر غیر مطلوب چیزیں درآتی ہیں۔

امریکا اور مغرب کے موجودہ ہتھکنڈے ایک ہاری ہوئی جنگ جیتنے کے حیلے بہانے ہیں، وہ جنگ جو میدان جنگ کے اندر افغانستان میں ہاری گئی ہے، وہ جنگ جو تہذیب و تمدن، معاشرت اور خاندانی نظام اور اخلاقیات کے دائے میں الحمد للہ مسلمانوں نے بڑی حد تک جیتی ہے، اس فتح کو چھین لینے اور اس کو فراموش کر دینے کی تمام تدبیریں کی جا رہی ہیں۔ یہ ہمارے شوق کی بات نہیں کہ امریکا کو للاکرا جائے اور اسے دلیں نکالا دینے کی بات کی جائے۔ ہمیں امریکا سے کسی خاص سلطح پر کوئی دشمنی بھی نہیں ہے اور امریکا میں ہنسنے والے کروڑوں لوگوں سے بھی کوئی اختلاف نہیں ہے۔ مگر ہمارے تہذیب و تمدن سے انکار، اور اپنے رویوں اور اقدامات پر غیر ضروری اصرار کے ذریعے مسلمانوں کے ساتھ جو سلوک وہ کرتے آئے ہیں اور آج بھی کر رہے ہیں، ہمیں دراصل اس سے اختلاف ہے۔ حالات سے اسی واقفیت کے نتیجے میں جماعت اسلامی اپنی پالیسیاں بناتی اور گوامریکا گو تحریک چلاتی ہے جو دراصل ایک نظریاتی اور تہذیبی کش مکش کی علامت ہے۔

اس تناظر میں جماعت کے ذمہ داران اور کارکنان کو غور و فکر کرنے کی ضرورت ہے کہ اگلے سال کے اوائل میں امریکی فوجوں کو افغانستان سے جانا ہے (اگرچہ امریکا یہ اعلان کر رہا ہے کہ اس کی چند ہزار فوج افغان قیادت کے تحفظ کے لیے تربیت کے نام پر افغانستان میں رہے گی)۔ امریکا کے جانے کے بعد جو بھی امریکا کی پسند کے حکمرانوں کا تحفظ کرے گا، اس کا حذر اس سے بھی زیادہ برا ہوگا جتنا امریکا کے ہوتے ہوئے ہوا ہے۔ اس بات کی اہمیت کو سمجھنا اور عوام الناس تک پہنچانا چاہیے کہ خطے پر امریکی اور ناؤ فورسز کا قبضہ صرف اس لیے نہیں ہے کہ اس خطے کے وسائل پر نظر رکھی جائے، اور ان کو بالآخر امریکی خواہش کے مطابق قابو میں لاایا جائے، بلکہ یہ خطہ پوری دنیا میں سب سے اہم خطہ ہے کیونکہ یہاں امریکا کے نئے علمی نظام کی سب سے زیادہ مزاحمت ہے۔ یہاں پاکستان، ایران اور افغانستان موجود ہیں، اور متحرک اسلامی تحریکیں موجود ہیں۔ یہاں

چین ہے، مزاحمت کرتی ہوئی سطحی ایشیا کی ریاستیں ہیں۔

ایران کے حوالے سے یہاں ایک بات مخفی افہام و تفہیم کے لیے کہنی ضروری ہے اور اسی بنیاد پر ہم اپنے اربابِ حل و عقد سے یہ بات کہتے ہیں کہ امریکا کی اہمیت کے پیش نظر ہم اس سے لڑائی نہیں لڑنا چاہتے، اس کی دشمنی نہیں مول لینا چاہتے، لیکن اس پوری پالیسی پر نظر ثانی کرنا وقت کا تقاضا ہے۔ امریکا کے ساتھ ہمارے تعلقات کی نوعیت کیا ہوئی چاہیے؟ ایران کی صورت میں ایک مثال ہمارے سامنے موجود ہے۔ پچھلے ۱۲ سال میں عراق اور افغانستان کے بارے میں امریکا اور ایران کی پالیسیاں ایک چیزیں ہیں، اگرچہ ابھی یہ طے کرنا مشکل ہے کہ اس میں زیادہ فائدہ کس کو ہوا ہے؟ عراق میں سنی حکومت کے بدلتے میں شیعہ حکومت قائم ہو گئی ہے۔ افغانستان میں ایک دیوبندی یا مذہبی حکومت تھی، اس حکومت کو ہٹایا گیا تو ایران کے مقاصد پورے ہوئے۔ گویا ایران اور امریکا نے یہ بتائے بغیر کہ دونوں ایک دوسرے سے تعاون کر رہے ہیں، اپنی خارجہ پالیسی کو اس طریقے سے ترتیب و تفصیل دیا کہ ایک نے دوسرے کو فائدہ پہنچایا اور دونوں نے اپنے دشمن کو نقصان پہنچایا۔ پاکستان کو بھی امریکا کے ساتھ اپنے فوائد سمینے، اہداف حاصل کرنے اور اپنی ترجیحات کے مطابق معاملات طے کرنے کے لیے ایک نئی خارجہ پالیسی وضع کرنے کی ضرورت ہے۔ آزاد خارجہ پالیسی وہی ہوتی ہے جو قومی مقاصد کی آبیاری کرے اور ملک و ملت کے لیے سودمند ثابت ہو۔ پاکستان ابھی تک اس خطے میں اس خارجہ پالیسی پر عمل کر رہا ہے جو دراصل امریکی مفادات کی نگران ہے اور امریکی ترجیحات کے مطابق کام کرتی ہے۔

یہ بات درست ہے کہ دہشت گردی کے خلاف جنگ اور دہشت گردی کے مسئلے سے نہیں کے لیے حکومت نے آل پارٹیز کا نفرنگ منعقد کی ہے۔ اس کا مشترکہ اعلامیہ سامنے آیا ہے اور اتفاق رائے سے فیصلے ہوئے ہیں لیکن اس میں بنیادی بات یہی ہے کہ دہشت گردی کا آغاز تو دہشت گردی کے خلاف جنگ سے ہوا ہے۔ پاکستان دہشت گردی کے خلاف جس جنگ کا حصے دار بنا ہوا ہے اور ضرورت سے زیادہ جس میں دل چھپی لے رہا ہے، اگر ماضی کی طرح دہشت گردی کے خلاف جنگ، میں پاکستان کا یہ کردار جاری رہتا ہے، امریکا کے ساتھ اٹھی جنس شیز کرتے ہیں، ڈرون حملوں کو برداشت کرتے ہیں جو وار آن ٹیر کا ہی ایک عکس ہیں۔ اس کے لیے امریکا کو

لا جسک سپورٹ فراہم کی جاتی ہے، حساس ائیر پورٹ اس کے حوالے کیے جاتے ہیں، انٹلی جنس شیئر کی جاتی ہے۔ کہا جاتا ہے کہ پہلے ڈرون حملہ پاکستان کی سر زمین سے ہوتے تھے، اب باہر سے ہو رہے ہیں، مگر یہ ممکن ہی نہیں ہے کہ کسی معاونت کے بغیر یہ حملہ باہر سے ہو سکیں۔ باہر بیٹھ کر یہ اندازہ نہیں لگایا جا سکتا کہ کہاں حملہ کرنا ہے جب تک کہ مقامی طور پر انٹلی جنس فراہم نہ کی جائے۔ دہشت گردی کے اس مسئلے کو آں پار ٹیک کا نفرنس جس حد تک ایڈریس کر سکتی تھی اس نے کیا ہے اور یہ بات کہنے کی کوشش کی ہے کہ ڈرون حملے ختم کیے جائیں اور دہشت گردی کے خلاف جنگ، سے جان چھڑائی جائے۔ اگر یہ دونوں کام نہیں ہو پاتے بلکہ ایک کام نہیں ہو پاتا تو دوسرا بھی نہیں ہو گا اور دوسرا نہیں ہو گا تو دہشت گردی کی ایک فضام موجود ہے گی۔

بھارت سے دوستی اور حکومتی روشن

اس مسئلے کو اس تناظر میں بھی دیکھنا چاہیے کہ مغربی قوتوں اور بھارت کا اس پر اتفاق ہے کہ پاکستان میں انارکی و اشتغال کی فضا پیدا کر کے ایک ناکام ریاست کی صورت پیدا کی جائے، اور انتشار کو یہاں تک پہنچادیا جائے کہ پاکستان کے ایئجی پروگرام کے غلط اور غیر ذمہ دار ہاتھوں میں جانے کا وویلا کر کے اسے بین الاقوامی کٹھول میں لینے کی کوشش کی جائے۔ ملک بھر میں جگہ جگہ جو حملہ ہو رہے ہیں، ممکن نہیں ہے کہ سارے مقامی لوگ ہی کر رہے ہوں۔ خود آئی ایس آئی اور ایف سی کے عہدیدار اور موجودہ و سابق حکمران یہ بیانات دے چکے ہیں کہ افغانستان میں بیٹھ کر بھارت، بلوچستان میں بیسہ اور ہتھیار کی تقسیم کے ذریعے پاکستان کو غیر مستحکم کر رہا ہے۔

بھارت کے حوالے سے خارجہ پالیسی میں ایک نئی اپروچ اختیار کرنے کی ضرورت تھی لیکن حکومت اس حوالے سے بھی تو قوی توقعات پر پورا نہیں اتری ہے۔ میاں نواز شریف بھارت کو پسندیدہ ترین ملک کا درجہ دینے کے لیے بے چین اور مضطرب ہیں۔ بھارت کے ساتھ دوستی کے بیانات دے کر اپنے دل و دماغ کی تشقی کرتے اور کشمیریوں کے زخموں پر نمک چھڑ کتے ہیں۔ بھارت سے دوستی کا راگ الائپنا کشمیریوں کے ساتھ دشمنی کا اعلان کرنے کے متراداف ہے۔ حکمرانوں کی بھارت کے ساتھ وارثتگی کا یہ عالم اس کے باوجود ہے کہ پسندیدہ ترین ملک کا درجہ دینے اور تجارت کے نتیجے میں پاکستان کو کوئی فائدہ نہیں ہو گا۔ بھارت کی سرحد افغانستان سے نہیں

ملتی اور جو کارروائی وہ سرحد کے ہونے سے کر سکتا ہے اس سے محروم ہے، یہ درجہ ملنے کے بعد پاکستان کے اندر اس کی دخل اندازی میں اضافہ ہو جائے گا۔ وہ افغانستان میں بیٹھ کر افغانستان کو بھی کنٹرول کرنا چاہے گا اور چین کو بھی اس کی حدود میں رکھنے کے منصوبے پر عمل کرے گا۔

بھارتی صدر، وزیر اعظم اور فوجی جرنیل مسلسل یہ کہہ رہے ہیں کہ بھارت کے اندر دہشت گردی آسمان سے نہیں پہنچتی بلکہ پاکستان سے آتی ہے۔ حکومت پاکستان نے اس طرح کے الزامات پر خاموشی اختیار کر رکھی ہے۔ کوئی یاد نہیں دلاتا کہ بھارت دنیا کا وہ واحد ملک ہے جو دہشت گردی کے اندر خود کفیل ہے اور اسے باہر سے کسی دہشت گرد یا دہشت گردی کی ضرورت نہیں ہے۔ بھارت میں درجنوں علیحدگی کی مسلح تحریکیں چل رہی ہیں جو پوری کی پوری ٹرین انغو اکر لیتی ہیں۔ ایسے واقعات جن میں انگلی پاکستان کی طرف اٹھائی جاتی ہے، ان کے بارے میں بعد میں معلوم ہوتا ہے کہ وہ سارا ان کا اپنا کیا دھرا ہے، چاہے وہ سمجھوتا ایک پسیں کا معاملہ ہو یا بھارتی پارلیمنٹ پر حملے کا۔ خود ان کے اپنے لوگ گواہی دیتے ہیں کہ پاکستان کو مورد الزام ٹھیرانے اور اس پر دہشت گردی کا ملہ گرانے کے لیے یہ کام ہم نے کیا ہے۔ پاکستان کو مذاکرات کی میز پر یہ بات کرنی چاہیے کہ دہشت گردی بھارت کے اندر بھی بھارت ہی سے ہوتی ہے اور پاکستان بھی اس کی ریاستی دہشت گردی کا شکار ہے۔ جہاں ایک وزیر اعلیٰ اور مستقبل میں وزارت عظمی کا دعوے دار مسلمانوں کا قتل عام کرتا ہے، وہاں دہشت گروں کی کمی نہیں ہے۔ دنیا بھر میں اقلیتیں اتنی غیر محفوظ نہیں ہیں جتنی بھارت میں ہیں، چاہے وہ پارسی اور عیسائی ہوں یا سکھ اور مسلمان۔ وہ تہذیق کیے جاتے ہیں، مستقبل سے نا امید اور مایوس کیے جاتے ہیں اور زندگی کے تمام دائروں کے اندر دیوار سے لگائے جاتے ہیں۔

بھارت کے ساتھ اس کی زبان میں بات کرنے کے بجائے میاں نواز شریف اور حکومت پاکستان نے بھارتی وزیر اعظم من مون سنگھ سے ملاقات کے لیے منت سماجت کا رویہ اختیار کیا، جس کی وجہ سے من مون سنگھ کو برتری و بالادستی حاصل رہی ہے۔ اس نے نہ صرف تمام ایشوز پر بھارتی مؤقف کو مضبوطی سے پیش کیا بلکہ کھل کر کہا کہ کشمیر ہمارا اٹوٹ اٹگ ہے۔ میاں نواز شریف بالعموم یہ بات کہتے ہیں کہ اٹل بھاری واچپائی کی پاکستان آمد پر جو معاہدہ ہوا تھا، وہیں سے بات

دوبارہ شروع کی جائے گی۔ اس کو انھوں نے ملاقات سے پہلے بھی دھرایا مگر منموہن سنگھ نے اسے بالکل درخور اعتنا نہ سمجھا۔ میاں صاحب کی جزل اسمبلی کی تقریر بھی تضاد سے بھر پڑتی۔ انھوں نے ایک طرف یہ کہا کہ اقوام متحده کی قراردادوں کے مطابق مسئلہ کشمیر حل ہونا چاہیے، وہاں یہ بھی کہا کہ واجہائی کے ساتھ جو معابر ہوا تھا، مذاکراتی عمل کا آغاز وہیں سے کیا جائے گا حالانکہ واجہائی کے ساتھ معابرے میں اقوام متحده کے کردار اور اس کی قراردادوں کا سرے سے کوئی ذکر ہی نہیں تھا، بلکہ مسئلہ کشمیر کو شاملہ معابرے کے مطابق دونوں فریقوں کے درمیان بات چیت کے ذریعے حل کرنے کی بات کی گئی تھی۔ آئینہ دونوں میں یہ تضاد ایک بڑا عنوان بننے جا رہا ہے۔ اور یہ ایک ایسا سیاسی ایشون ہے جس کے لیے لوگوں کو متحرک اور بڑے پیمانے پر بیکجا اور جمع کیا جا سکتا ہے۔ اس سے نہ صرف جماعت کی سیاسی اور قومی پالیسی کو واضح کرنے کا موقع ملے گا بلکہ حکومت بھی دفاعی پوزیشن اختیار کرنے پر مجبور ہو گی۔

ایک سیاسی کارکن کی حیثیت سے جماعت سے والبستہ ہر فرد کو یہ بات ذہن میں رکھنی چاہیے کہ کوئی ایک نکتہ ایک بڑی سیاسی تحریک میں بدل جاتا ہے۔ وہ نکتے جو تحریک بن کر اُبھرتے ہیں اور بڑے پیمانے پر لوگوں کو اپیل کرتے ہیں، انھیں اپنے دل و دماغ میں تازہ رکھنا چاہیے۔ ظاہر ہے کہ یہ کام جماعت اسلامی کے کارکن ہی کو کرنا ہے۔ کوئی اور پارٹی ایسی نہیں ہے جس کے پاس ایسی اسٹریٹ پاور ہو جو یہ کام کر سکے، جس کے پاس سیاسی فہم، دوراندیشی اور فہم و فراست ہو، اور اتنی سیاسی بصیرت و بصارت ہو کہ دُور کی بات سوچ کر لوگوں کو اس پر مجتمع کر سکے۔ جماعت کے ذمہ داران اور کارکنان کو ان ایشونز پر آپس میں بات کرتے رہنا چاہیے تاکہ جب کچھ کرنے اور میدان میں نکلے کا عنوان بجے تو ہمارے لیے کوئی گھنٹی ایسی نہ ہو جو سلبھائی نہ جا سکے اور کوئی گرہ ایسی نہ ہو جس کو کھولا نہ جاسکے، بلکہ تمام چیزیں ہمارے سامنے دو اور دو ڈوچار کی طرح واضح ہونی چاہیں۔

مختلف قومی و بین الاقوامی ایشونز پر واضح، دوڑک اور جرأۃ منداہ کردار ہی جماعت اسلامی کو عوام کی نظر و میں قابل اعتقاد بنائے گا۔ جماعت اسلامی کے ہر سطح کے ذمہ دار اور کارکن کو یہ سمجھنے کی ضرورت ہے کہ ایشون کے ذریعے کامیاب ہونے کی حکمت عملی کا آغاز نئے انتخابات کے

بگل بنجتے اور برسرا اقتدار حکمران طبقے کی شکست و ریخت سے بہت پہلے دینی، سماجی، رفاهی اور سیاسی دائرےوں میں عوامی امنگوں اور آرزوؤں کا ترجمان بننے سے ہوگا۔ جماعت اسلامی ایک وسیع النیاد ایجنسٹے کے ساتھ زندگی کے لگ بھگ تمام دائرےوں میں نہ صرف موجود بلکہ متحرک ہے۔ انفرادی طور پر ہمارے پاس ہر دائرے میں انسانی اور عوامی خدمت کی اچھی مثالیں موجود ہیں۔ ضرورت ایک شاہ ضرب (master stroke) کی ہے جو ان تمام کاموں کو آپس میں مربوط کر کے بالآخر ایک مکمل سیاسی تبدیلی کی صورت میں جلوہ گر ہوگی۔ ان شاء اللہ!
